

## KONKLUŻJONIJET TA' L-AVUKAT ĠENERALI

SHARPSTON

ippreżentati fil-5 ta' Diċembru 2006<sup>1</sup>

1. F'dan ir-rinviju għal deċiżjoni preliminari, il-Ħames Diviżjoni Kriminali tal-Bundesgerichtshof (Qorti Federali tal-Ġustizzja) qed titlob kjarifika ta' xi jfissru 'l-istess azzjonijiet' u l-kuncett ta' 'infurzar' ta' piena kriminali fl-Artikolu 54 tal-Konvenzjoni li timplimenta l-Ftehim ta' Schengen ta' l-14 ta' Ġunju 1985<sup>2</sup> (aktar 'il quddiem "il-KIFS"). Il-qorti nazzjonali tixtieq tkun taf ukoll jekk id-definizzjoni ta' infurzar tigix affettwata bl-implementazzjoni fil-liġi nazzjonali tad-Deċiżjoni Qafas tal-Kunsill 2002/584/ĠAI, tat-13 ta' Ġunju 2002, dwar il-mandat ta' arrest Ewropew u l-proċeduri ta' ċediment bejn l-Istati Membri<sup>3</sup> (aktar 'il quddiem "id-Deċiżjoni Kawdru").

**Dispożizzjonijiet rilevanti****II-KIFS**

2. Skond l-Artikolu 1 tal-Protokoll li jintegra l-*acquis* ta' Schengen fil-qafas ta' l-Unjoni

Ewropea<sup>4</sup> (iktar 'il quddiem il-"Protokoll"), tlettax-il Stat Membru, fosthom l-Italja u l-Ġermanja, huma awtorizzati li jistabbilixxu kooperazzjoni aktar mill-qrib bejniethom fl-ambitu ta' dak li jissejjaħ l-*acquis* ta' Schengen'.

3. L-anness għall-Protokoll jiddefinixxi 'l-*acquis* ta' Schengen' bħala li jinkludi l-Ftehim bejn il-Gvernijiet ta' l-Istati ta' l-Unjoni Ekonomika tal-Benelux, tar-Repubblika Federali tal-Ġermanja u tar-Repubblika Franciża dwar l-abolizzjoni gradwali tal-kontrolli fuq il-fruntieri komuni tagħhom, iffirmit f'Schengen fl-14 ta' Ġunju 1985<sup>5</sup> (aktar 'il quddiem il-"Ftehim ta' Schengen") u, b'mod partikolari, il-KIFS.

4. Il-Protokoll jipprovdi li, mid-data tad-dħul fis-seħħ tat-Trattat ta' Amsterdam,

1 — Lingwa oriġinali: l-Ingliż.

2 — ĠU 2000, L 239, p. 19.

3 — ĠU 2002, L 190, p. 1.

4 — Anness mit-Trattat ta' Amsterdam mat-Trattat dwar l-Unjoni Ewropea ("TUE") u mat-Trattat li jistabbilixxi l-Komunità Ewropea.

5 — ĠU 2000, L 239, p. 13.

jigifieri mill-1 ta' Mejju 1999 l-*acquis* ta' Schengen għandu japplika immedjatament għat-tlettax-il Stat Membru msemmija fl-Artikolu 1 tal-Protokoll<sup>6</sup>.

5. L-Artikoli 54 sa 58 tal-KIFS flimkien jiffurmaw il-Kapitolu 3, (li huwa intitolat “Applikazzjoni tal-prinċipju ta’ *ne bis in idem*”) tat-Titolu III, li jitratta l-“Pulizija u Sigurtà”.

6. L-Artikolu 54 tal-KIFS jipprovdi li “[p]ersuna li l-każ tagħha jkun inqata’ b’mod finali f’Parti Kontraenti waħda ma tistax tiġi mixlija f’Parti Kontraenti oħra għall-istess azzjonijiet sakemm, jekk tkun għet imposta penali, din tkun għet infurzata, tkun fil-fatt fil-proċess li tiġi infurzata jew ma tkunx tista’ tiġi infurzata iżjed taħt il-liġijiet tal-Parti Kontraenti fejn tkun ingħatat is-sentenza”.

7. L-Artikolu 55 jagħti d-dritt lil Parti Kontraenti li “meta tirratifika, taċċetta jew tapprova din il-Konvenzjoni, tiddikjara li hija m’hijiex marbuta bl-Artikolu 54” meta l-azzjonijiet li għandha x’taqsam magħhom is-sentenza barranija sehhew kompletament jew parzjalment fit-territorju tagħha stess, jikkostitwixxu reat kontra s-sigurtà nazzjonali jew kontra interessi oħra ugwalment essenzjali ta’ dik il-Parti Kontraenti u/jew twettqu minn uffiċjali ta’ dik il-Parti Kontraenti fi ksur tad-dmirijiet tal-kariga tagħhom.

6 — L-ewwel subparagrafu ta’ l-Artikolu 2(1).

8. L-Artikolu 56 jipprovdi li “[j]ekk tingieb prosekuzzjoni oħra f’Parti Kontraenti kontra persuna li l-kawża tagħha, fir-rigward ta’ l-istess azzjonijiet, tkun inqatgħat finalment f’Parti Kontraenti oħra, kull perijodu ta’ detenzjoni fil-Parti Kontraenti ta’ l-aħħar li jirriżulta minn dawk l-azzjonijiet għandu jitnaqqas minn kull penali imposta. Safejn dan ikun possibbli taħt il-liġi nazzjonali, penalitajiet li ma jinvolvux teħid ta’ libertà għandhom jitqiesu wkoll”.

#### *Id-Deciżjoni Qafas*

9. Id-Deciżjoni Qafas għet adottata skond it-Titolu VI tat-Trattat UE, ‘Dispożizzjonijiet dwar Kooperazzjoni fl-oqsma tal-Pulizija u tal-Ġustizzja f’Materji Kriminali,’ u partikolarment fuq il-bażi ta’ l-Artikoli 31(a) u (b) u 34(2)(b) tiegħu.

10. Din id-deċiżjoni, kif jingħad fis-sitt premessa tal-preambolu tagħha, hija “l-ewwel miżura konkreta fil-qasam tal-liġi kriminali li timplimenta l-prinċipju ta’ rikonnoxximent reċiproku li l-Kunsill Ewropew [ta’ Tampere (1999)] irreferenza għalih bhala ‘l-punt ta’ referenza’ tal-kooperazzjoni ġudizzjarja”.

11. L-ghanijiet ewlenin tad-Decizjoni Kwadru huma tnejn: l-ewwel, li jiġu aboliti proċeduri formali ta' estradizzjoni bejn l-Istati Membri fir-rigward ta' persuni li qed jaħharbu mill-ġustizzja wara li jkunu ġew ikkundannati b'mod finali u, it-tieni, sabiex jithaffu l-proċeduri ta' estradizzjoni fir-rigward ta' persuni li huma ssuspettati li wettqu reat. Is-sistema eżistenti ta' estradizzjoni bejn Stati Membri għandha tiġi mibdula b'sistema ġdida, simplifikata u aktar mgħaġġla għaċ-ċediment ta' persuni fil-kategoriji msemmija aktar 'il fuq bejn awtoritajiet ġudizzjarji għall-iskopijiet ta' eżekuzzjoni ta' sentenzi kriminali jew ta' prosekuzzjoni ta' reati kriminali<sup>7</sup>.

12. Skond il-premessa 10, “[i]l-mekkanizmu tal-mandat ta' arrest Ewropew huwa bbażat fuq livell għoli ta' kunfidenza [fiduċja] bejn l-Istati Membri”.

13. L-Artikolu 1(1) jiddefinixxi l-mandat ta' arrest Ewropew bħala decizjoni ġudizzjarja mahruġa minn Stat Membru (aktar 'il quddiem l-“Istat Membru li joħroġ il-mandat”) bl-iskop ta' l-arrest u ċ-ċediment minn Stat Membru iehor (aktar 'il quddiem l-“Istat Membru ta' eżekuzzjoni”) ta' persuna rikjesta, għall-iskopijiet tat-tmexxija ta' prosekuzzjoni kriminali jew l-eżekuzzjoni ta' sentenza ta' kustodja jew ordni ta' detenzjoni. Skond l-Artikolu 1(2), l-Istati Membri għandhom jeżegwixxu kwalunkwe mandat

ta' arrest Ewropew fuq il-bażi tal-prinċipju ta' rikonossiment reciproku u skond id-dispożizzjonijiet ta' din id-Decizjoni Qafas.

14. L-Artikolu 2(1) jiddefinixxi l-kamp ta' applikazzjoni tal-mandat ta' arrest Ewropew: “[m]andat ta' arrest Ewropew jista' jiġi mahruġ [għal azzjonijiet] li huma punibbli mil-liġi ta' l-Istat Membru li joħroġu b'sentenza ta' kustodja jew ordni ta' detenzjoni għal perijodu massimu ta' mill-inqas 12-il xahar jew, fejn sentenza giet mogħtija jew ordni ta' detenzjoni giet magħmula, għal sentenzi ta' mill-inqas erba' xhur”.

15. L-Artikolu 2(2) fih lista ta' reati li, jekk ikunu punibbli fl-Istat Membru li joħroġ il-mandat b'sentenza ta' kustodja jew b'ordni ta' detenzjoni għal perijodu massimu ta' mill-inqas tliet snin, għandhom iwasslu għaċ-ċediment skond il-mandat ta' arrest Ewropew. L-Artikolu 2(4) jipprovdli li “[g]ħal offiżi barra minn dawk koperti mill-paragrafu 2, iċ-ċediment jista' jkun sugġett għall-kundizzjoni li l-[azzjonijiet] għal liema l-mandat ta' arrest Ewropew gie mahruġ jikkostitwixxu offiża taħt il-liġi ta' l-Istat Membru li jeżegwixxih, irrispettivament [mill-]elementi kostitwenti jew [minn] kif hu deskritt”.

16. L-Artikolu 3 jistabbilixxi raġunijiet li minhabba fihom l-awtorità ġudizzjarja ta' l-Istat Membru ta' eżekuzzjoni għandha tirrifjuta li teżegwixxi l-mandat ta' arrest Ewro-

7 — Premessa 5.

pew, inklużi każijiet fejn hija tiġi “informata li l-persuna rikjesta għet finalment iġġudikata minn Stat Membru fir-rigward ta’ l-istess [azzjonijiet bil-kundizzjoni li], fejn kien hemm sentenza, is-sentenza għet [infurzata] jew qed tiġi [infurzata] bħalissa jew ma tistax tiġi eżegwita iżjed taħt il-liġi ta’ l-Istat Membru li jagħti s-sentenza”<sup>8</sup>.

17. L-Artikolu 4 jistipula r-raġunijiet li minhabba fihom l-awtorità ġudizzjarja li teżegwixxi tista’ tirrifjuta li teżegwixxi mandat ta’ arrest Ewropew. Rifjut ta’ eżekuzzjoni huwa permess, *inter alia*, fil-każijiet li ġejjin:

- fejn il-persuna li hija s-suġġett ta’ mandat ta’ arrest Ewropew qed tiġi pproċessata fl-Istat Membru ta’ eżekuzzjoni għall-istess azzjoni bħal dik li fuqha huwa bbażat il-mandat ta’ arrest Ewropew [l-Artikolu 4(2)];
- fejn l-awtoritajiet ġudizzjarji ta’ l-Istat Membru ta’ eżekuzzjoni ddeċidew li ma jmxexx proċeduri kriminali għar-reat li fuqu huwa bbażat il-mandat ta’ arrest Ewropew jew li jwaqqfu l-proċedimenti, jew fejn tkun għet mogħtija fi Stat Membru sentenza finali fuq il-persuna rikjesta fir-rigward ta’ l-istess azzjonijiet, li tipprekludi proċedimenti ulterjuri [l-Artikolu 4(3)];

- jekk l-awtorità ġudizzjarja li teżegwixxi hija informata li l-persuna rikjesta għet iġġudikata b’mod finali minn Stat terz fir-rigward ta’ l-istess azzjonijiet bil-kundizzjoni li, fejn tkun inġhatat sentenza, is-sentenza għet infurzata jew bħalissa qed tiġi infurzata jew ma tistax tiġi eżegwita iżjed taħt il-liġi tal-pajjiż li ta s-sentenza [l-Artikolu 4(5)].

18. L-Artikolu 5 jirregola l-garanziji li għandhom jinġhataw mill-Istat Membru li joħroġ il-mandat f’każijiet partikolari. L-Artikolu 5(1) jipprovdi li “fejn il-mandat ta’ arrest Ewropew għet maħruġ għall-iskopijiet ta’ l-esekuzzjoni ta’ sentenza jew ordni ta’ detenzjoni imposta minn deċiżjoni mogħtija *in absentia* u jekk il-persuna in kwistjoni ma għetx imsejha *in persona* jew b’mod iehor informata bid-data u l-post tas-seduta li wasslet għad-deċiżjoni mogħtija *in absentia*, iċ-ċediment jista’ jkun suġġett għall-kundizzjoni li l-awtorità ġudizzjarja li toħroġ il-mandat tagħti assigurazzjoni kkunsidrata xierqa sabiex tiggarrantixxi lil persuna suġġetta għall-mandat ta’ arrest Ewropew li jkollha opportunità sabiex tapplika għal proċess iehor tal-każ fl-Istat Membru li joħroġ il-mandat u li tkun preżenti għas-sentenza”.

19. L-Artikolu 34 jipprovdi li l-Istat Membri għandhom jieħdu l-miżuri meħtieġa sabiex iħarsu d-dispożizzjonijiet ta’ din id-Deċiżjoni Qafas sal-31 ta’ Dicembru 2003.

<sup>8</sup> — Artikolu 3(2).

20. Fis-sottomissjonijiet tagħha l-Kummissjoni osservat li filwaqt li l-Italja kienet implimentat kif suppost id-Deciżjoni Qafas fil-liġi nazzjonali, il-Bundesverfassungsgericht (il-Qorti Kostituzzjonali Ġermaniża) kienet iddikjarat il-liġi li implementat id-Deciżjoni Qafas fil-Ġermanja bħala nulla bis-sentenza tagħha tat-18 ta' Lulju 2005. B'riżultat ta' dan, il-Bundestag adotta liġi ta' implimentazzjoni ġdida fl-20 ta' Lulju 2006, f'it wara li nżammet is-seduta f'din il-kawża. Din il-liġi daħlet fis-seħh fit-2 ta' Awwissu 2006<sup>9</sup>.

Il-proċeduri legali nazzjonali u d-domandi preliminari

21. L-appell tas-Sur Kretzinger kontra l-kundanna tiegħu mill-Landgericht ta' Augsburg (il-Qorti Reġjonali ta' Augsburg) għadu pendent quddiem il-qorti tar-rinviju. Dik il-qorti tagħti d-deskrizzjoni li ġeja tal-fatti fil-kawża prinċipali.

22. F'zewġ okkażjonijiet, f'Mejju 1999 u f'April 2000, is-Sur Kretzinger ittrasporta sigaretti, imdaħħlin bil-kuntrabandu fil-Greċja minn terzi persuni, permezz ta' trakk mill-Italja u l-Ġermanja, fi triqtu lejn ir-Renju Unit. Is-sigaretti kienu moħbija taħt tagħbijiet oħra. Fl-ebda punt ma ġew iddikjarati sabiex jiġu awtorizzati mid-dwana.

23. L-ewwel konsenja, li kienet tikkonsisti f'34,500 kartuna sigaretti bil-kuntrabandu, ġiet maqbuda minn uffiċjali tal-Guardia di Finanza Taljana fit-3 ta' Mejju 1999. Is-Sur Kretzinger kien iżamm għal f'it fil-kustodja tal-pulizija Taljana u/jew f'detenzjoni preventiva pendent l-proċess. Fit-22 ta' Frar 2001, il-Corte d'Appello di Venezia, wara li laqgħet l-appell imressaq mill-Prosekutur Pubbliku kontra d-deciżjoni ta' liberazzjoni mill-akkuza fil-prim'istanza, sabitu ha, wara proċess *in absentia*, talli importa u talli kien fil-pussess ta' 6,900 kilogramm ta' tabakk barrani bil-kuntrabandu, u talli naqas milli jhallas id-dazju tad-dwana fuq dak it-tabakk. Din imponiet "sentenza ta' kustodja għal sena u tmien xhur ... fir-rigward taż-żewġ reati li kien akkużat bihom". Jidher li s-sentenza kienet ġiet sospiza. Taħt il-liġi Taljana, dik is-sentenza issa saret finali.

24. It-tieni konsenja kienet tikkonsisti f'14,927 kartuna ta' sigaretti bil-kuntrabandu. Is-Sur Kretzinger twaqqaf mill-Guardia di Finanza Taljana fit-12 ta' April 2000. Għal darb'oħra, iżamm għal f'it fil-kustodja tal-pulizija Taljana u/jew f'detenzjoni preventiva pendent l-proċess. B'sentenza tal-25 ta' Jannar 2001 it-Tribunale di Ancona impona, għal darb'oħra *in absentia* u b'applikazzjoni ta' l-istess dispożizzjonijiet tal-liġi Taljana, sentenza ta' kustodja għal sentejn (mhux sospizi). Dik is-sentenza wkoll saret finali taħt il-liġi Taljana.

25. Il-qorti tar-rinviju tosserva li, minkejja diversi tentattivi sabiex jiġu kkjarifikati dawk is-sentenzi, ma kienx possibbli għaliha li

9 — Bundesgesetzblatt 2006, I Nru 36, p. 1721.

tistabbilixxi b'ċertezza preċiżament għal liema dazji ta' l-importazzjoni kienet tapplika kull waħda minn dawn is-sentenzi, u b'mod partikolari jekk it-tnejn li huma jew xi waħda minnhom kinux jinkludu xi akkuzi li għandhom x'jaqsmu ma', jew sentenza imposta minhabba, frodi tad-dwana.

26. Is-Sur Kretzinger gie akkużat quddiem il-Landgericht ta' Augsburg talli evada d-dazju tad-dwana li kellu jithallas fuq l-importazzjoni inizjali ta' l-oġġetti li ddaħhlu b'kuntrabandu fil-Greċja (reat skond il-paragrafu 374 tal-Kodiċi tat-Taxxa Germaniż) u nstab hati. Il-Landgericht ikkundannatu għal sena u għaxar xhur prigunerija fir-rigward ta' l-ewwel konsenja u sena prigunerija fir-rigward tat-tieni konsenja.

27. Il-Landgericht ta' Augsburg kienet infurmata dwar is-sentenzi Taljani, imma osservat li s-sentenzi imposti fuq is-Sur Kretzinger fl-Italja ma kinux ġew infurzati. Hija kienet tal-fehma li, għalkemm iż-żewġ konsenji ta' sigaretti kienu jiffurmaw il-baži fattwali taż-żewġ kundanni fl-Italja u tad-deċiżjonijiet tagħha, l-Artikolu 54 tal-KIFS ma kienx applikabbli.

28. Jidher li l-awtoritajiet Taljani ma ħadu ebda passi skond id-Deċiżjoni Qafas sabiex jinfurzaw is-sentenzi ta' kundanna fl-Italja.

29. Is-Sur Kretzinger appella quddiem id-Divizjoni Kriminali tal-Bundesgerichtshof (iktar 'il quddien "il-qorti tar-rinviju") fuq punt ta' liġi. Dik il-qorti għandha dubji dwar il-kompatibbiltà tar-raġunament adottat mill-Landgericht ta' Augsburg mad-dritt ta' l-Unjoni Ewropea.

30. B'mod partikolari, hija tpoġġi fid-dubju l-konkluzjoni tal-Landgericht ta' Augsburg li s-sentenzi ta' kundanna tas-Sur Kretzinger fl-Italja ma jagħtux lok għall-applikazzjoni tar-regola *ne bis in idem* kif inkorporata fl-Artikolu 54 tal-KIFS u, għalhekk, ma jimpe-dux proċeduri kriminali ulterjuri fil-Germanja. Hija tistaqsi jekk, bħala rizultat ta' vjaġġ wiehed mill-Greċja lejn l-Ewropa ta' fuq, "kuntrabandist jistax jiġi punit fi proċeduri kriminali separati f'kull Stat Membru li jkun għadda minnu għar-reat fiskali li jkun wettaq kull darba li qasam fruntiera, b'tali mod li huwa jista' jkollu jservi kull waħda minn dawk is-sentenzi konsekuttivament, jew jekk sentenza mogħtija fi Stat Membru wiehed fir-rigward ta' parti waħda (biss) minn dak il-vjaġġ wiehed ta' kuntrabandu tistax timpedixxi prosekuzzjonijiet ulterjuri f'kull parti ta' l-Ewropa".

31. Il-qorti tar-rinviju għalhekk tistaqsi lill-Qorti tal-Gustizzja sabiex tagħti deċiżjoni preliminari dwar id-domandi li ġejjin:

"[1] Hija prosekuzzjoni kriminali ta' l-istess azzjonijiet' fis-sens ta' l-Artikolu 54 tal-KIFS jekk imputat li jkun ġie kkundan-

nat minn qorti Taljana talli importa bil-kuntrabandu fl-Italja tabakk barrani u talli kien fil-pussess tiegħu hemmhekk, kif ukoll talli naqas milli jhallas id-dazju ta' importazzjoni fuq it-tabakk mal-fruntiera, jiġi sussegwentement ikkundannat minn qorti fil-Germanja — b'konnessjoni mal-fatt li kien irċieva l-istess affarijiet fil-Ġreċja — talli kien parti fl-evazzjoni fir-rigward tad-dazju ta' importazzjoni (teknikament) Grieg li kien imponibbli meta l-affarijiet kienu precedentement importati minn terzi persuni, safejn l-imputat mill-bidu nett kellu l-intenzjoni li jittrasporta l-affarijiet lejn ir-Renju Unit mill-Italja, wara li ha l-konsenja tagħhom fil-Ġreċja?

[2] Piena “giet infurzata” jew “tkun fil-fatt fil-proċess li tiġi infurzata” fis-sens ta' l-Artikolu 54 tal-KIFS:

(a) jekk l-imputat ingħata sentenza ta' kustodja li l-infurzar tagħha ġie sospiz skond il-liġi ta' l-Istat fejn ingħatat is-sentenza;

(b) jekk l-imputat kien inzamm għal ftit żmien fil-kustodja tal-pulizija u/jew miżmum f'detenzjoni preventiva pendenti l-proċess, u din id-detenzjoni tkun tghodd fir-rigward ta' l-infurzar sussegwenti tal-piena ta' prigunerija taht il-liġi ta' l-Istat fejn ingħatat is-sentenza?

[3] L-interpretazzjoni tal-kunċett ta' infurzar għall-iskopijiet ta' l-Artikolu 54 tal-KIFS tiġi affettwata:

(a) mill-fatt li, wara li saret it-traspożizzjoni fil-liġi nazzjonali tad-Deċiżjoni Qafas tal-Kunsill, tat-13 ta' Gunju 2002, dwar il-mandat ta' l-arrest Ewropew u l-proċeduri ta' ċediment bejn l-Istati Membri (ĠU 2002 L 190, p. 1), l-(ewwel) Stat fejn ingħatat is-sentenza huwa f'pożizzjoni li fi kwalunke hin jinforza s-sentenza tiegħu li skond il-liġi nazzjonali hija finali u li torbot;

(b) mill-fatt li talba għal assistenza għudizzjarja mill-Istat fejn ingħatat is-sentenza, bil-ħsieb li tiġi estradita l-persuna kkundannata jew li tiġi infurzata s-sentenza f'dak l-Istat, tista' ma tiġix osservata b'mod awtomatiku minħabba li s-sentenza ġiet mogħtija *in absentia*?

32. Ġew ipprezentati osservazzjonijiet bil-miktub mill-Gvernijiet ta' l-Awstrija, tar-Repubblika Ċeka, tal-Germanja, tal-Polonja, ta' Spanja u ta' l-Iżvezja, u mill-Kummissjoni. Kien biss wara li t-terminu għall-proċedura bil-miktub kien diġà skada li ġie appuntat avukat għas-Sur Kretzinger. Għal din ir-raġuni, is-sottomissjonijiet ewlenin għas-Sur

Kretzinger ġew ipprezentati waqt is-seduta ta' l-4 ta' Lulju 2006 fejn il-Germanja, l-Olanda, Spanja u l-Kummissjoni wkoll ipprezentaw it-trattazzjonijiet tagħhom.

33. Għandu jiġi osservat li l-osservazzjonijiet bil-miktub ġew ipprezentati qabel is-sentenza f'*Van Esbroeck*<sup>10</sup>. Madanakollu, is-seduta saret wara li nġhatat dik is-sentenza.

## Evalwazzjoni

### *L-ewwel domanda*

34. Bl-ewwel domanda tagħha, il-qorti tar-rinviju qieghda essenzjalment tistaqsi xi jfisser it-terminu 'l-istess azzjonijiet' fl-Artikolu 54 tal-KIFS u, b'mod partikolari, jekk wiehded jistax iqis it-trasportazzjoni bi trakk ta' oġġetti bil-kuntrabandu mill-Greċja, mill-Italja u l-Germanja, u lejn ir-Renju Unit bħala li tikkostitwixxi azzjoni waħda għall-iskopijiet ta' dik id-dispożizzjoni peress li l-imputat mill-bidu nett kellu l-intenzjoni li jittrasporta l-affarijiet mill-Greċja lejn ir-Renju Unit.

10 — Sentenza tad-9 ta' Marzu 2006 (C-436/04, Gabra p. I-2333). L-Avukat Generali Ruiz-Jarabo Colomer kien ipprezenta l-Konkluzjonijiet tiegħu fl-20 ta' Ottubru 2005.

35. Jiena nikkunsidra li l-kwistjonijiet li tqajmu bl-ewwel domanda issa ġew riżolti b'*Van Esbroeck*, kif ġie kkonfermat bil-ġurisprudenza sussegwenti.<sup>11</sup>

36. F'*Van Esbroeck* il-Qorti tal-Gustizzja rrimarkat li l-“uniku kriterju rilevanti” għall-finijiet ta' l-applikazzjoni ta' l-Artikolu 54 tal-KIFS huwa dak ta' “l-identikità tal-fatti materjali, mifhuma bħala l-eżistenza ta' gabra ta' ċirkustanzi konkreti inseparabbilment marbuta bejniethom”.<sup>12</sup> Fatti materjali jikkwalifikaw bħala l-istess azzjonijiet jekk jikkostitwixxu “gabra ta' ċirkustanzi konkreti inseparabbilment marbuta bejniethom fiż-żmien, fl-ispazju u permezz tas-sugġett tagħhom”.<sup>13</sup> Il-Qorti tal-Gustizzja la aċċettat li l-identikità ta' l-interess legali protett u lanqas li l-identikità tal-klassifikazzjoni legali ta' l-azzjonijiet kienet meħtieġa sabiex l-azzjonijiet jiġu kkatégorizzati bħala l-istess azzjonijiet għall-iskopijiet ta' l-Artikolu 54 tal-KIFS.<sup>14</sup> Hija l-qorti nazzjonali li għandha tiddetermina, fuq il-fatti, jekk “il-fatti materjali in kwistjoni jikkostitwixxu[x] gabra ta' azzjonijiet inseparabbilment marbuta fiż-żmien, fl-ispazju u kif ukoll permezz tas-sugġett tagħhom”.<sup>15</sup>

11 — Ara s-sentenzi tat-28 ta' Settembru 2006, Van Straaten (C-150/05, Gabra p. I-9327) u Gasparini *et al.* (C-467/04, Gabra p. I-9199).

12 — Punt 36.

13 — Punt 38.

14 — *Ibid.*, punti 31, 32 u 35. Fil-każ ta' sanzjonijiet Komunitarji u nazzjonali konkorrenti għall-istess azzjonijiet fil-qasam tal-ligi tal-kompetizzjoni, il-Qorti tal-Gustizzja eżiġiet ukoll li sabiex japplika l-prinċipju ta' *ne bis in idem*, l-interess legali protett mir-regoli tal-Komunità u dawk nazzjonali għandu jkun identiku. Għar-ragunijiet li tajt fil-Konkluzjonijiet tiegħi f'*Gasparini et al.*, iċċitata fin-nota ta' qiegh il-paġna 11 aktar 'il fuq, fil-punti 155 sa 158, jiena tal-fehma li l-kontradizzjoni apparenti bejn iż-żewġ linji fil-ġurisprudenza tista' tiġi riżolta.

15 — Punt 38.



37. Minn *Van Esbroeck* isegwi li hija l-qorti nazzjonali li għandha teżamina jekk il-proċedimenti kriminali kontra s-Sur Kretzinger fil-Ġermanja għad-dhul bil-kuntrabandu tas-sigaretti fil-Greċja, u fl-Italja talli daħħal l-istess oġġetti bil-kuntrabandu fl-Italja, jikkonċernawx azzjonijiet li huma inseparabbilment marbuta bejniethom fiż-żmien, fl-ispazju u bis-suġġett tagħhom.

38. F'dak ir-rigward, il-qorti nazzjonali għandha tqis li, f'*Van Esbroeck*, il-Qorti tal-Gustizzja osservat li sekwenza ta' avvenimenti li jikkonsistu fi tranżazzjonijiet ta' esportazzjoni u importazzjoni konnessi ma' xulxin "tista' tikkostitwixxi, bħala principju, gabra ta' azzjonijiet li, minhabba n-natura tagħhom stess, huma inseparabbilment marbuta".<sup>16</sup> Kif enfazizza korrettament l-Avukat Ġenerali Ruiz-Jarabo Colomer f'dik il-kawża, "huwa assurdu li ssir referenza għal importazzjoni u esportazzjoni f'territorju rregolat b'sistema legali li, essenzjalment, hija intiża sabiex tneħhi l-fruntieri kemm għal persuni u kemm għal prodotti".<sup>17</sup>

39. L-istess raġunament jista' japplika b'analoga hawnhekk. Il-qorti tar-rinviju indikat li s-Sur Kretzinger kellu l-ħsieb li jittrasporta l-oġġetti in kwistjoni li ddaħħlu bil-kuntrabandu bl-art mill-punt tad-dhul tagħhom fil-Komunità (il-Greċja) sad-destinazzjoni finali tagħhom (ir-Renju Unit) fi vjaġġ wiehed. Dan kien neċessarjament jinvolvi qsim suċċessiv tal-fruntieri interni ta' l-UE. Kull qsim ta' fruntiera huwa stadju distint ta' kors ta'

azzjoni wiehed li ma jistax jinqasam b'mod artifiċjali. Dawn l-istadji jistgħu, fil-principju, jitqiesu bħala marbuta bejniethom fiż-żmien, fl-ispazju u (minhabba l-għan finali tal-vjaġġ li jiffurmaw parti minnu u l-unità ta' l-intenzjoni warajhom) bis-suġġett tagħhom. Id-dhul bil-kuntrabandu ta' sigaretti fil-Greċja (il-prosekuzzjoni Ġermaniża) u d-dhul bil-kuntrabandu ta' l-istess sigaretti fl-Italja peress li t-trakk qasam il-fruntiera Taljana fi triqtu għad-destinazzjoni finali fir-Renju Unit (il-prosekuzzjonijiet Taljani) jidhru għalhekk li huma bbażati fuq 'l-istess azzjonijiet' għall-iskopijiet ta' l-Artikolu 54 tal-KIFS.

40. Jien għalhekk qed nipproponi li l-Qorti tal-Gustizzja twieġeb l-ewwel domanda kif ġej:

Il-frazi 'l-istess azzjonijiet' fl-Artikolu 54 tal-KIFS tagħmel referenza għall-identikità ta' fatti materjali, mifhuma bħala gabra ta' ċirkustanzi konkreti li huma inseparabbilment marbuta bejniethom fiż-żmien, fl-ispazju u bis-suġġett tagħhom. Hija l-qorti nazzjonali kompetenti li għandha tiddetermina jekk il-fatti fil-kawża principali humiex marbuta b'dan il-mod. Madanakollu, fejn imputat kellu l-intenzjoni sa mill-bidu nett li jittrasporta oġġetti bil-kuntrabandu mill-punt tad-dhul tagħhom sad-destinazzjoni finali tagħhom fil-Komunità f'operazzjoni waħda, kull qsim suċċessiv ta' fruntieri

<sup>16</sup> — Punt 37.

<sup>17</sup> — Punt 52 tal-konkluzjonijiet tiegħu, iċċitati fin-nota ta' qiegħ il-paġna 10 aktar 'il fuq.

interni fil-kors ta' dik l-operazzjoni jista', fil-prinċipju, jitqies bħala azzjonijiet inseparabbilment marbuta għal dan l-iskop.

*It-tieni domanda*

41. It-tieni domanda tikkonsisti f'żewġ partijiet.

2(a) L-ewwel parti

42. Il-qorti tar-rinviju qieghda tistaqsi jekk sentenza ta' kustodja sospiża mogħtija skond il-liġi nazzjonali tistax tiġi kkunsidrata bħala piena li "giet infurzata" jew li "tkun fil-fatt fil-proċess li tiġi infurzata" għall-iskopijiet ta' l-Artikolu 54 tal-KIFS. Fil-kunsiderazzjonijiet segwenti, jiena se nirreferi għal dawn iż-żewġ rekwiżiti bħala 'l-kundizzjoni ta' l-infurzar'.

43. Jiena naqbel mal-partijiet kollha li pprezentaw osservazzjonijiet li għall-iskopijiet tal-prinċipju ta' *ne bis in idem* fl-Artikolu 54 tal-KIFS sentenza ta' kustodja sospiża tammonta għal piena li jew "giet infurzata" jew li "tkun fil-fatt fil-proċess li tiġi infurzata".

44. Anki studju komparattiv fil-qosor tal-liġijiet juri li, għalkemm ir-rekwiziti dettaljati jistgħu jvarjaw minn Stat Membru għal iehor, kollha jirrikonoxxu l-kuncett li sentenza ta' kustodja imposta fuq imputat li nstab ħati tista', sabiex tiġi mnaqqsa s-severità tas-sentenza, tiġi sospiża f'ċirkustanzi partikolari. Il-filosofija sottostanti hija li, għal termini relattivament qosra ta' prigunerija imposti fuq persuni ħatja li huwa maħsub li x'aktarx ma jergħhux jagħmlu reat iehor, ma jkunx fl-interess tas-soċjetà — u lanqas fl-interess ta' l-individwi kkonċernati — li tali persuni jiġu esposti għall-impatt negattiv tal-ħajja fil-habs. L-integrazzjoni mill-ġdid tal-persuna ħatja tiġi assigurata ahjar bis-sospensjoni tas-sentenza, sakemm jiġu osservati ċerti kundizzjonijiet matul il-perijodu tal-*probation*.

45. Iċ-ċirkustanzi li fihom sentenza tiġi sospiża jvarjaw bejn sistemi legali nazzjonali, imma b'mod generali jipprezentaw xebh sostanzjali. Dan ix-xebh jikkonċerna l-gravità tar-reat (u għalhekk il-piena applikabbli) u ċ-ċirkustanzi personali tal-persuna ħatja. L-imħallef li jagħti s-sentenza normalment igawdi ċerta diskrezzjoni meta jevalwa dawn ta' l-aħħar.

46. Is-sospensjoni ta' sentenza ta' kustodja dejjem tkun tiddependi fuq li l-ħati jirrispetta ċerti kundizzjonijiet imposti mill-qorti kompetenti matul il-perijodu tal-*probation*. Dawn il-kundizzjonijiet ivarjaw bejn l-Istati Membri, u jiddependu wkoll fuq iċ-ċirkustanzi tal-każ. L-awtoritajiet kompetenti jikkontrollaw li l-persuna ħatja tosserva dawn

il-kundizzjonijiet u l-qorti kompetenti żżomm il-poter li tattiva s-sentenza sospiza jekk dawn jigu miksur. Normalment, l-attivazzjoni hija diskrezzjonali, imma xi kultant tista' tkun mandatorja. B'mod ġenerali, kundanna għal xi reat kriminali iehor tiskatta s-sentenza sospiza.

47. Jekk is-sentenza sospiza tiġi attivata, is-sentenza shiha ta' prigionerija imposta oriġinarjament ikollha tiġi skontata.

48. Jekk, madanakollu, il-persuna hatja tirrispetta l-kundizzjonijiet applikabbli matul il-perijodu tal-*probation*, hija mbagħad (jiddependi fuq l-Istat Membru) jew tiġi rreġistrata bħala li skontat debitament is-sentenza tagħha jew tiġi meqjusa daqs li kieku r-reat u l-kundanna qatt ma graw.

49. Jekk thares lejha b'mod sostantiv, sentenza ta' kustodja sospiza tinkorpora fiha piena li qed tiġi infurzata. Persuna li hija sugġetta għal sentenza ta' kustodja sospiza tkun ġiet ipproċessata, instabet hatja u ġiet ikkundannata b'sentenza. Permezz tal-perijodu tal-*probation* li matulu dik il-persuna jkollha tirrispetta ċerti kundizzjonijiet obbligatorji, il-libertà normali ta' azzjoni tagħha tkun temporanjament limitata. Din taf ukoll li, jekk tikser il-kundizzjonijiet tas-sospensjoni, hija aktarx tispicċa l-ħabs sabiex tiskonta s-sentenza ta' kustodja. Din tgħix bixxabla ta' Damocles imdendla fuq rasha.

50. Huwa għalhekk ċar li sentenza sospiza ta' kustodja tabilhaqq 'tippenalizza' lill-hati, anki jekk fi grad inqas minn sentenza ta' kustodja immedjata. Għaldaqstant, din għandha, sakemm tkun għadha fis-seħħ, titqies bħala piena li "ġiet infurzata [jew] tkun fil-fatt fil-proċess li tiġi nfruzata" fis-sens ta' l-Arikolu 54 tal-KIFS.

51. Jiena nosserva wkoll li, fil-kuntest nazjonali, persuna sugġetta għal sentenza sospiza hija ġeneralment meqjusa bħala li qed tibbenefika mill-prinċipju *ne bis in idem*. Din il-persuna tkun diġà tpoggiet fir-riskju ta' kundanna darba u m'għandhiex terġa' tgħaddi mir-riskju ta' prosekuzzjoni fir-rigward ta' l-istess fatti għat-tieni darba<sup>18</sup>. Ma nara l-ebda raġuni għalfejn il-konkluzjoni għandha tkun differenti fil-kuntest tal-ftehim ta' Schengen.

52. Jiena għalhekk nissuġerixxi li l-Qorti tal-Ġustizzja twieġeb id-domanda 2(a) kif ġej:

"Sentenza ta' kustodja, li l-infurzar tagħha kien ġie sospiz bil-kundizzjoni li, matul

18 — Ara l-analiżi tar-rabta bejn ir-regola kontra r-riskju doppju (*double jeopardy*) u l-prinċipju ta' *ne bis in idem* magħmula fil-punti 72 u 77 tal-konkluzjonijiet tiegħi f'Gasparini *et*, iċċitata fin-nota ta' qiegħ il-paġna 11 aktar 'il fuq.

perijodu definit ta' żmien, il-ħati jirrispetta ċerti kundizzjonijiet stabbiliti skond il-liġi ta' l-Istat fejn inghatat is-sentenza, hija piena li għet infurzata jew li tkun fil-fatt fil-proċess li tiġi infurzata fis-sens ta' l-Artikolu 54 tal-KIFS u, sakemm il-kundizzjonijiet l-oħra taht dik id-dispożizzjoni jiġu osservati, tagħti lok għall-applikazzjoni tal-prinċipju ta' *ne bis in idem* stabbilit f'dak l-artikolu.

qosra ta' detenzjoni skontati mis-Sur Kretzinger fl-Italja<sup>19</sup> ġewx skontati fil-kustodja tal-pulizija għall-interrogazzjoni mingħajr l-intervent ta' imħallef, jew jekk iżammx fuq detenzjoni preventiva pendenti l-proċess b'deċizzjoni ta' l-imħallef kompetenti. Id-domanda tal-qorti tar-rinviju esplicitament issemmi ż-żewġ tipi ta' detenzjoni. Għal dik ir-raġuni, u anki fid-dawl ta' l-osservazzjonijiet bil-miktub li ġew ipprezentati, jiena se neżamina, l-ewwel, id-detenzjoni preventiva pendenti l-proċess b'mod ġenerali, irrispettivament mid-durata tagħha, u, it-tieni, iż-żmien skontat fil-kustodja tal-pulizija.

## 2(b) It-tieni parti

### — Detenzjoni preventiva pendenti l-proċess

53. Il-qorti tar-rinviju qiegħda tistaqsi jekk il-kundizzjoni ta' l-infurzar fl-Artikolu 54 tal-KIFS tiġix osservata jekk l-imputat jinżamm għal perijodu qasir fil-kustodja tal-pulizija u/ jew jinżamm f'detenzjoni preventiva pendenti l-proċess, u dik id-detenzjoni tkun tghodd fir-rigward ta' xi infurzar sussegwenti tal-piena ta' priġunerija skond il-liġi ta' l-Istat fejn inghatat is-sentenza. Għall-konvenjenza, jiena se nirreferi għal dan il-kunċett ta' l-aħħar bħala l-“prinċipju ta' tpaċija.”

55. Ikun utli li wiehed jibda b'żewġ osservazzjonijiet preliminari.

54. Il-qorti tar-rinviju esplicitament illimitat l-iskop tad-domanda tagħha għall-każ fejn il-perijodi ta' detenzjoni pendenti l-proċess ikunu għal żmien qasir. Madanakollu, mill-ordni tar-rinviju mhuwiex ċar jekk il-perijodi

56. L-ewwel nett, detenzjoni preventiva pendenti l-proċess hija parti sensitiva tal-liġi kriminali u tal-politika fil-qasam kriminali f'soċjetajiet demokratiċi safejn din tip-proteġġi l-interess pubbliku għas-spejjeż tal-libertà individwali. Ir-regola ġenerali hija li ċ-ċittadini m'għandhomx jiġu m'caħħda mill-libertà individwali tagħhom sakemm ma jkunux ġew ikkundannati għal reat kriminali

<sup>19</sup> — Id-digriet tar-rinviju jindika li s-Sur Kretzinger għadda biss gurnata waħda fil-kustodja tal-pulizija fir-rigward ta' l-ewwel prosekuzzjoni. L-ebda informazzjoni fuq dak il-punt m'hija disponibbli fir-rigward tat-tieni prosekuzzjoni f'Ancona.

minn qorti kompetenti wara proċess stabbilit bil-liġi<sup>20</sup>. Preċiżament għal din ir-raġuni, id-detenzjoni preventiva hija suġġetta għal salvagwardji proċedurali u materjali stretti taħt il-Konvenzjoni Ewropea tad-Drittijiet tal-Bniedem, ('KEDB')<sup>21</sup>. B'mod simili, persuni suġġetti għal detenzjoni qabel il-proċess li sussegwentement jiġu rilaxxati mingħajr akkuza, jew li jiġu pproċessati imma jiġu liberati, jistgħu, taħt ċerti ċirkustanzi, ikunu intitolati għal kumpens<sup>22</sup>.

57. It-tieni nett, l-għan tad-detenzjoni qabel il-proċess mhuwiex (u ma setax ikun) il-kastig ta' l-imputat għal reat kriminali li għalih għadu ma ġiex ikkundannat. Kif il-Qorti Ewropea tad-Drittijiet tal-Bniedem irrilevat, l-għan tad-detenzjoni pendenti l-proċess huwa li jiġi evitat ir-riskju li l-imputat jonqos milli jidher għall-proċess, jew li, jekk jinheles, ikun jista' jieħu azzjoni li tippregudika l-amministrazzjoni tal-gustizzja, iwettaq reati oħra jew johloq diżordni pubblika<sup>23</sup>. Għalhekk, kif il-Ġermanja, Spanja u l-Awstrija indikaw, detenzjoni qabel

il-proċess tippreċedi kull sentenza jew rizzoluzzjoni tal-proċeduri kriminali.

58. Jekk induru għad-domanda magħmula, jiena naqbel mal-partijiet kollha li sottomettew osservazzjonijiet (bl-eċċezzjoni ovvja tas-Sur Kretzinger) li perijodi ta' detenzjoni preventiva ma jistgħux jiġu kkunsidrati awtomatikament bhala infurzar (shih jew parzjali) ta' piena għall-iskopijiet ta' l-Artikolu 54 tal-KIFS.

59. L-Artikolu 54 tal-KIFS japplika biss għal darbha l-"każ [...] ikun inqata' b'mod finali". Id-detenzjoni preventiva ssehh waqt li l-proċess ikun pendenti. Din mid-definizzjoni tagħha ssehh qabel il-każ "ikun inqata' b'mod finali" skond ir-regoli applikabbli. Fuq interpretazzjoni litterali, l-Artikolu 54 tal-KIFS għalhekk ma jistax japplika għal tali perijodi, anki jekk dawn għandhom, skond il-liġi nazzjonali, jittieħdu in kunsiderazzjoni għall-iskopijiet ta' xi sentenza ta' kustodja sussegwenti.

60. Barra dan, l-għanijiet tad-detenzjoni pendenti l-proċess huma pjuttost differenti minn dawk segwiti mis-socjetà meta tiġi infurzata piena<sup>24</sup>.

20 — Ara l-Artikolu 5(1)(c) u (3) tal-KEDB.

21 — Hemm ġurisprudenza abbondanti tal-Qorti Ewropea tad-Drittijiet tal-Bniedem dwar l-Artikolu 5(1)(c) u (3) tal-KEDB. Ara b'mod partikolari, is-sentenza Ječius vs Il-Litwanja, tal-31 ta' Lulju 2000.

22 — Bhal ma huwa l-każ, per eżempju, fi Franza.

23 — Ara, b'mod partikolari, Smirnova vs Ir-Russja, ta' l-24 ta' Lulju 2003, (KEDB 2003-IX), punt 59 u l-ġurisprudenza hemmhekk iċċitata.

24 — Ara l-punt 57.

61. Jien għalhekk ma naċċettax l-argument li persuna li għet sugġetta għal detenzjoni pendenti l-proċess (speċjalment jekk id-detenzjoni kienet għal żmien qasir) neċessarjament tissodisfa, għalhekk, il-kundizzjoni ta' l-infurzar skond l-Artikolu 54 tal-KIFS.

62. Wara li ċċarajna dan il-punt, kif is-Sur Kretzinger, l-Awstrija, l-Olanda u l-Kummissjoni sottomettew, jista' jkun hemm ċirkustanzi fejn id-detenzjoni qabel il-proċess ikollha dak l-effett. Jekk l-imputat li għe detenut pendenti l-proċess jiġi sussegwentement ikkundannat u jirċievi sentenza ta' kustodja, il-każ tiegħu jkun inqata' b'mod finali u — f'dan il-punt — l-ewwel kundizzjoni għall-applikazzjoni ta' l-Artikolu 54 tal-KIFS tkun issodisfata. F'dawk iċ-ċirkustanzi, il-kwistjoni hija jekk iż-żmien ta' detenzjoni pendenti l-proċess, li skond il-liġi nazzjonali għandu jgħodd għall-iskop ta' l-infurzar tas-sentenza ta' kustodja imposta, jistax jitqies li ssodisfa l-kundizzjoni ta' l-infurzar fl-Artikolu 54 tal-KIFS.

63. Meta niġi sabiex inwieġeb din id-domanda, jehtieg li nagħmel distinzjoni bejn żewġ xenarji.

64. Fl-ewwel xenarju, iż-żmien ta' detenzjoni pendenti l-proċess huwa ta' l-inqas ugwali għat-terminu ta' prigrunerija impost fis-sentenza finali ta' kustodja. Safejn stajt naċċerta, is-sistemi tal-liġi kriminali ta' l-Istati Membri

kollha fihom xi verżjoni tal-prinċipju ta' tpaċija<sup>25</sup> meta tiġi infurzata kwalunkwe sentenza ta' kustodja. Kif qalu korrettament l-avukati għas-Sur Kretzinger u Spanja dan il-prinċipju huwa manifestazzjoni speċifika tal-prinċipju ġenerali ta' proporzjonalità fil-gustizzja kriminali (u, jiena nista' nżid ngħid, tal-gustizzja naturali): is-sentenza għandha tkun proporzjonali għar-reat. Għalhekk, skond il-liġi nazzjonali, tehid tal-libertà pendenti l-proċess għandu jiġi mnaqqas minn kwalunkwe terminu ta' prigrunerija impost b'mod finali b'sentenza. Fejn il-perijodi ta' l-ewwel huma, minn ta' l-inqas, daqs id-durata tal-perijodi ta' l-aħħar, is-sentenza ta' kustodja titqies bħala li għet skontata biż-żmien li jkun għe skontat f'detenzjoni pendenti l-proċess. Altrimenti l-hati jkun sugġett għal piena iktar harxa minn kemm is-soċjetà tikkunsidra li huwa xieraq għal dak ir-reat.

65. L-istess konklużjoni tapplika għall-iskoppijiet ta' l-Artikolu 54 tal-KIFS. Fil-fatt, dik il-konklużjoni hija inevitabbli jekk wiehed jikkunsidra, kif nagħmel jien, li l-prinċipju ta'

25 — Dan il-prinċipju ssir referenza speċifika għalih bhala *principe d'imputation* fil-liġi kriminali Franċiża jew *Anrechnungsprinzip* fil-liġi kriminali Germaniża. Ara wkoll id-deċiżjoni tal-*House of Lords* *l'Regina v Governor of Her Majesty's Prison Brockhill, Ex parte Evans (No 2)* ([2001] 2 AC 19) fejn Lord Hope of Craighead għamel referenza għal "prinċipju wiesa' ... li perijodi ta' kustodja qabel il-proċess jew is-sentenza li huma attribwibbli biss għar-reat li għalih il-hati qed jiġi kkundannat għandhom jittiehdu in kunsiderazzjoni meta jiġi kkalkulat it-tul tal-perijodu li l-hati għandu jqatta' taht kustodja wara li jkun għe kkundannat". Dan il-prinċipju huwa rifless ukoll fl-Artikolu 26(1) tad-Deċiżjoni Qafas (li jagħmel parti mill-Kapitolu 3, intitolat 'Effetti taċ-ċediment'), li jipprovi li "[l]-Istat Membru li johrog il-mandat għandu jnaqqas il-perijodi kollha ta' detenzjoni li jirrizultaw mill-eżekuzzjoni ta' mandat ta' arrest Ewropew mill-perijodu totali ta' detenzjoni li għandu jiġi [skontat] fl-Istat Membru li johrog il-mandat bhala rizultat ta' sentenza ta' kustodja jew ordni ta' detenzjoni li qed tiġi mogħtija". F'xi Stati Membri, bħall-Germanja u partijiet tar-Renju Unit, ir-regoli dwar l-għoti ta' sentenzi jippermettu lill-imħallef kompetenti sabiex jirrifjuta l-applikazzjoni tal-prinċipju għal raġunijiet li għandhom x'jaqsu ma' l-imġiba tal-hati waqt li jkun taht kustodja preventiva. Madanakollu, kull tuq minn dan il-prinċipju għandu jiġi ggustifikat kif xieraq.

tpaċċja jgħodgħ mill-applikazzjoni tar-rekwiżiti tal-gustizzja naturali u tal-prinċipju ta' proporzjonalità fil-gustizzja kriminali, u li, bħala tali, dan għandu l-istatus ta' prinċipju generali tad-dritt ta' l-UE<sup>26</sup>. Minn dan isegwi li, anki jekk il-liġi nazzjonali ma kinitx tipprovdi għal xi prinċipju ta' tpaċċja<sup>27</sup>, id-dritt ta' l-UE jehtieg li l-Istati Membri jitrattaw il-kundizzjoni ta' l-infurzar fl-Artikolu 54 tal-KIFS bħala li giet issodisfata fejn imputat li għe kkundannat ikun inżamm f'detenzjoni preventiva fi Stat Membru wiehed għal perijodu ugwali għal, jew iktar minn, it-tul tas-sentenza ta' kustodja imposta fi Stat Membru ieħor għall-istess azzjonijiet. B'rizultat ta' dan, kull proċeduri kriminali ulterjuri kontra l-istess persuna għall-istess fatti materjali jkunu prekluzi bl-Artikolu 54 tal-KIFS.

66. Fit-tieni xenarju, il-perijodi skontati f'detenzjoni pendenti l-proċess huma inqas mit-tul tas-sentenza finali ta' kustodja. Fl-ambitu ta' dan ix-xenarju, jinhtieg li ssir distinzjoni bejn żewġ sitwazzjonijiet.

67. Fl-ewwel sitwazzjoni, il-ħati jiskonta dak li jkun fadallu mit-terminu ta' priġunerija (jiġifieri, id-differenza bejn iż-żmien skontat

fid-detenzjoni u s-sentenza ta' kustodja li giet imposta)<sup>28</sup>. Huwa ovvju li peress li l-piena hija "fil-fatt fil-proċess li tiġi infurzata" l-kundizzjoni ta' l-infurzar fl-Artikolu 54 tal-KIFS tkun issodisfata. Jekk wiehed jassumi li l-kundizzjonijiet l-oħra fl-Artikolu 54 tal-KIFS ikunu ssodisfati, l-Istati Membri l-oħra għandhom iżommu lura milli jressqu azzjoni kriminali kontra dak il-ħati għat-tieni darba fuq il-baži ta' l-istess fatti.

68. Fit-tieni sitwazzjoni, il-ħati jkun skonta perijodi ta' detenzjoni pendenti l-proċess, imma jkun hieles meta tingħata s-sentenza ta' kustodja. Ma jistax jitqies li l-piena giet infurzata b'mod sħiħ (għax parti mis-sentenza għad trid tiġi skontata), lanqas li attwalment tinsab fil-proċess li tiġi infurzata (għax l-imputat ma jinsabx fil-ħabs). Il-kundizzjoni ta' l-infurzar għalhekk ma tkunx issodisfata. F'dawn iċ-cirkustanzi, l-imputat ma jistax jiddependi fuq l-Artikolu 54 tal-KIFS jekk jitressqu proċeduri kriminali ulterjuri kontrih fi Stat Membru ieħor għall-istess azzjonijiet.

69. F'dan il-każ ta' l-aħħar, madanakollu, persuna ħatja tkun tista' tinwoka, abbaži tad-dritt Komunitarju, il-prinċipju ta' tpaċċja sabieħ iż-żmien skontat f'kustodja preventiva fl-ewwel Stat Membru jitnaqqas mit-terminu ta' priġunerija impost bis-sentenza fit-tieni Stat Membru.

26 — Ara l-analiżi f'punti 53 sa 64 tal-Konklużjonijiet tiegħi fil-Kawża C-367/05, *Kraaijenbrink*, li ppreżentajt illum ukoll.

27 — Ċertament din il-possibbiltà hija sempliċement teoretika. Kif spjegajt aktar 'il fuq, il-liġijiet kriminali nazzjonali kollha jirrikonoxxu l-prinċipju ta' tpaċċja ta' perijodi ta' detenzjoni pendenti l-proċess.

28 — Jew ilesti l-perijodu relattiv ta' probation assoċjat mas-sentenza (ta' kustodja) sospiza, kif deskritt aktar 'il fuq.

70. Kif indikajt aktar 'il fuq, jiena nikkunsidra l-prinċipju ta' tpaċija bħala prinċipju ġenerali tad-dritt ta' l-UE li johroġ mill-prinċipji ta' proporzjonalità fil-liġi kriminali u ta' ġustizzja naturali, li huwa distint minn iżda relatat mal-prinċipju ta' *ne bis in idem*. Bħala tali, il-hati jista' jinvokah b'mod dirett.

71. Anki li kieku l-Qorti tal-Ġustizzja kellha twarrab din il-proposta, l-Artikolu 56 tal-KIFS<sup>29</sup> xorta waħda jobbliga, kif issottometew il-Kummissjoni u l-Iżvezja, lil Stat Membru sabiex ipaċi kull perijodu ta' detenzjoni skontat mill-imputat fi Stat Membru iehor kontra sentenza ta' kustodja li dan ried jimponi.

72. Il-formulazzjoni wiesgħa ta' l-Artikolu 56 tal-KIFS tindika li dan japplika meta, għal kwalunkwe raġuni, tinbeda prosekuzzjoni kontra l-istess imputat fi Stat Membru minkejja l-fatt li l-proċess kontrih għall-istess azzjonijiet kien ġie konkluż fi Stat Membru iehor<sup>30</sup>. Wiehed jista' jara li dan jista' jiġri jew fejn tapplika waħda mid-deroġi fl-Arti-

kolu 55 tal-KIFS, jew fejn il-proċess inqata' imma l-kundizzjoni ta' l-infurzar ma kinitx issodisfata. F'ċirkustanzi oħra, il-prinċipju ta' *ne bis in idem* fl-Artikolu 54 tal-KIFS għandu japplika.

— Żmien skontat fil-kustodja tal-pulizija

73. F'hafta mill-Istati Membri l-pulizija tista' tħalli persuna suspettata taht kustodja għal perijodu qasir ta' żmien sabiex tkun tista' tiġi interrogata jew sabiex ikunu jistgħu jsiru investigazzjonijiet preliminari. B'mod ġenerali, perijodi bħal dawn ma jistgħux jeċċedu bejn 48 u 72 siegħa li matulhom il-persuna suspettata għandha titressaq quddiem imhalef kompetenti, li għandu jiddeċiedi jekk jawtorizzax detenzjoni mill-pulizija itwal, ipoġġix lill-imputat f'detenzjoni preventiva jew jekk jehilsux, kemm jekk taht akkuza u kemm jekk le<sup>31</sup>. Bħal fil-każ ta' detenzjoni preventiva pendenti l-proċess (u għall-istess raġunijiet li għandhom x'jaqsmu mal-preminenza tal-libertà individwali, mal-valuri demokratiċi essenzjali u mar-rispett tal-liġi), il-kustodja tal-pulizija hija suġġetta għal kundizzjonijiet stretti skond l-Artikolu 5 (1)(ċ) u (3) tal-KEDB, kif interpretati mill-Qorti Ewropea tad-Drittijiet tal-Bniedem<sup>32</sup>.

29 — Jiena nikkunsidra l-Artikolu 56 bħala li sempliċement jiddikjara l-prinċipju ġenerali ta' tpaċija (li japplika għal kull piena preċedenti imposta għall-istess azzjonijiet, tkun xi tkun in-natura tagħha) għall-iskopijiet ta' Schengen u biss safejn għandhom x'jaqsmu pieni li jinvolvu t-tehdid tal-libertà. Il-fatt li l-Artikoli 54 u 56 huma t-tnejn fil-Kapitolu 3 tat-Titolu III tal-KIFS, taht it-titolu "Applikazzjoni tal-prinċipju tan-*ne bis in idem*", fil-fehma tiegħi ma jibdelx jejn mill-fatt li dawn huma żewġ prinċipji awtonomi fid-dritt ta' l-UE. Jiena niddiskuti l-prinċipju ta' tpaċija fil-Konklużjonijiet tiegħi f'Kraaijenbrink, iċċitata fin-nota ta' qiegħ il-paġna 26 aktar 'il fuq, fil-punti 53 sa 64 u naghmel referenza għal dik l-analiżi.

30 — F'Kraaijenbrink, iċċitata fin-nota ta' qiegħ il-paġna 26 aktar 'il fuq, il-Gvern Olandiż oppona bil-qawwa s-sottomissjonijiet orali tal-Kummissjoni f'dan is-sens.

31 — L-arranġamenti għad-detenzjoni ta' terroristi ssuspettati fil-kustodja tal-pulizija jistgħu jkunu inqas liberali.

32 — Il-każ ewlieni huwa Brogan *et vs* Ir-Renju Unit, sentenza tad-29 ta' Novembru 1988, serje A Nru 145-B.



74. Ma nara l-ebda raġuni valida għalfejn perijodi skontati fil-kustodja tal-pulizija għandhom jiġu ttrattati b'mod differenti minn żmien skontat f'detenzjoni preventiva pendenti l-proċess għall-finijiet tal-kundizzjoni ta' l-infurzar fl-Artikolu 54 tal-KIFS<sup>33</sup>. L-istess raġunament japplika *mutatis mutandis*.

75. Jien għalhekk nissuggerixxi li l-Qorti tal-Gustizzja twieġeb it-tieni parti tat-tieni domanda kif ġej:

Perijodi skontati minn imputat fil-kustodja tal-pulizija u/jew f'detenzjoni preventiva pendenti l-proċess f'xi Stat Membru m'għandhomx jiġu kkunsidrati bħala piena li giet infurzata jew li fil-fatt tinsab fil-proċess li tiġi infurzata għall-finijiet ta' l-Artikolu 54 tal-KIFS, sakemm dawn il-perijodi ma jkunux, minn ta' l-inqas, daqs terminu ta' prigunerija impost bis-sentenza li ttejjm il-proċess b'mod finali li fir-rigward tiegħu l-imputat kien fil-kustodja tal-pulizija jew f'detenzjoni preventiva.

#### *It-tielet domanda*

76. Fit-tielet domanda tagħha, il-qorti tar-rinviju tistaqsi dwar l-effett, jekk huwa l-każ,

33 — Huwa veru li xi sistemi nazzjonali jistipulaw li xi perijodi ta' detenzjoni fil-kustodja tal-pulizija (normalment dawki li ma jeċċedux 24 siegħa bħala tul) m'għandhomx jitnaqqsu mit-terminu finali ta' prigunerija impost bis-sentenza. Din tikkostitwixxi eċċezzjoni negligibbli għar-regola normali.

tad-Deciżjoni Qafas fuq l-interpretazzjoni tal-'kundizzjoni ta' l-infurzar' fl-Artikolu 54 tal-KIFS. Anki t-tielet domanda tikkonsisti f'żewġ partijiet.

77. Kif diġà indikajt<sup>34</sup> il-liġi li timplimenta d-Deciżjoni Qafas fil-Ġermanja giet annullata mill-Bundesverfassungsgericht fit-18 ta' Lulju 2005, ġurnata biss qabel ma giet ippreżentata quddiem il-Qorti tal-Gustizzja t-talba għal deciżjoni preliminari. Id-Deciżjoni Qafas fil-preżent tidher li mhijiex applikabbli għall-Ġermanja. Madankollu, liġi ta' implimentazzjoni ġdida kienet adottata fl-20 ta' Lulju 2006 u dahlet fis-seħħ fit-2 ta' Awwissu 2006, jiġifieri wara li nżammet is-seduta f'din il-kawża.

78. Kif gie rrilevat mir-Repubblika Ċeka, mhuwiex ovvju għalfejn twieġiba għat-tieni parti tat-tielet domanda — li tistaqsi dwar l-effetti ta' sentenzi mogħtija wara proċess *in absentia* u, b'mod aktar partikolari, ta' l-Artikolu 5(1) tad-Deciżjoni Qafas, fuq l-Artikolu 54 tal-KIFS — hija rilevanti għall-eżitu tal-kawża prinċipali quddiem il-qorti nazzjonali. L-awtoritajiet Taljani ma hargux mandat ta' arrest Ewropew. Lanqas, skond l-ordni tar-rinviju, m'huwa imminenti li jagħmlu dan.

34 — Punt 20.

79. Għal dawn ir-raġunijiet wieħed jista' jargumenta li t-tielet domanda hija sempliċement ipotetika u għalhekk mhijiex ammissibbli skond il-ġurisprudenza<sup>35</sup>.

80. Madanakollu, fuq il-bażi ta' l-informazzjoni disponibbli, huwa possibbli li dawn id-domandi, li b'mod evidenti jqajmu punt ta' interpretazzjoni tad-dritt ta' l-UE, jistgħu jkunu rilevanti għall-kawża prinċipali. Hija biss il-qorti tar-rinviju li tista' tagħmel din l-evalwazzjoni. Għaldaqstant, il-Qorti tal-Ġustizzja hija, fil-prinċipju, marbuta li tagħti deċiżjoni<sup>36</sup>.

81. Barra minn dan, fir-rigward tat-tieni parti, il-qorti tar-rinviju tosserva fl-ordni tar-rinviju tagħha li l-istatus tas-sentenzi mogħtija wara proċess *in absentia* minn qradi barranin huwa suġġett ta' ċerta kontroversja fil-Ġermanja. Għalhekk jidher li twegiba għad-domanda tista' tabilhaqq tkun ta' għajnuna għall-qorti tar-rinviju meta din tiġi sabiex tikkunsidra kif sentenzi bħal dawn għandhom jiġu ttrattati, indipendentement mill-Artikolu 5(1) tad-Deciżjoni Qafas ta' l-Artikolu 54 tal-KIFS.

82. Jien għalhekk se nissuġġerixxi twegiba għaż-żewġ partijiet tat-tielet domanda.

83. Jiena nosserva wkoll li t-tielet domanda tikkontempla s-sitwazzjoni fejn jiġi mahruġ mandat ta' arrest Ewropew għall-iskopijiet ta' "eżekuzzjoni ta' sentenza ta' kustodja jew ordni ta' detenzjoni" kontra persuna rikjesta. L-analiżi tiegħi hija limitata għal dawn iċ-ċirkustanzi.

3(a) L-ewwel parti

84. L-ewwel parti essenzjalment tistaqsi jekk l-interpretazzjoni tal-kunċett ta' 'infurzar' għall-iskopijiet ta' l-Artikolu 54 tal-KIFS huwiex affettwat mill-fatt li, skond id-Deciżjoni Qafas kif implementata fil-liġi nazzjonali, l-Istat Membru li johroġ il-mandat (f'dan il-każ l-Italja) fejn inġhatat is-sentenza finali jista' jitlob l-arrest u ċ-ċediment ta' l-imputat mill-Istat Membru ta' l-eżekuzzjoni (f'dan il-każ il-Ġermanja) sabiex jinforza dik is-sentenza fi kwalunkwe hin.

85. Ma nistax nara kif id-Deciżjoni Qafas taffettwa l-interpretazzjoni tal-kundizzjoni ta' l-infurzar fl-Artikolu 54 tal-KIFS.

35 — Ara, bħala eżempju, is-sentenza Van Straaten, iċċitata fin-nota ta' qiegħ il-paġna 11 aktar 'il fuq, punt 34.

36 — *Ibid*, punt 33.

86. L-Artikolu 1 tad-Deciżjoni Qafas jipprovdi li l-iskop li jinhareġ mandat ta' arrest huwa l-arrest u ċ-ċediment minn Stat Membru ieħor ta' persuna rikjesta, għall-iskopijiet "tat-tmexxija ta' prosekuzzjoni kriminali jew l-eżekuzzjoni ta' sentenza ta' kustodja jew ordni ta' detenzjoni".

87. L-Artikolu 3(2) tad-Deciżjoni Qafas espressament jelenka, bhala waħda mir-raġunijiet għall-obbligu li ma jiġiz eżegwit mandat ta' arrest Ewropew, il-każ fejn "l-awtorità ġudizzjarja [ta' l-Istat Membru ta' esekuzzjoni] hija informata li l-persuna rikjesta giet finalment iġġudikata minn Stat Membru fir-rigward ta' l-istess [azzjonijiet bil-kundizzjoni li], fejn kien hemm sentenza, is-sentenza giet [infurzata] jew qed tiġi [infurzata] bhalissa jew ma tistax tiġi eżegwita iżjed taht il-liġi ta' l-Istat Membru li jagħti s-sentenza".

88. Minn dawn id-dispożizzjonijiet isegwi, anki bhala kwistjoni ta' loġika, li fejn mandat ta' arrest Ewropew għall-iskopijiet ta' eżekuzzjoni ta' sentenza ta' kustodja jinhareġ wara proċess u kundanna, il-kundizzjoni ta' l-infurzar fl-Artikolu 54 tal-KIFS, mid-definizzjoni tagħha, ma tkunx issodisfata. Huwa ċar li mandat ta' arrest Ewropew għall-eżekuzzjoni ta' sentenza ta' kustodja jinhareġ preċiżament għax is-sentenza in kwistjoni *ma gietx* infurzata jew ma tkunx fil-proċess li tiġi infurzata. Għalhekk, l-Artikolu 54 tal-KIFS ma jistax japplika. Minn dan isegwi b'mod irrezistibbli li, f'dawn iċ-ċirkustanzi, Stat Membru mhuwix miżmum mill-prinċipju ta' *ne bis in idem* milli jagħti bidu għal

proċeduri kriminali għall-istess azzjonijiet, anki jekk il-hati in kwistjoni ġie pproċessat u kkundannat għall-istess azzjonijiet f'xi Stat Membru ieħor.

89. Għalhekk, mid-Deciżjoni Qafas nnifisha huwa ċar li l-hruġ attwali ta' mandat ta' arrest Ewropew, aħseb u ara s-sempliċi possibiltà li dan jista' jinhareġ fil-futur, m'għandu l-ebda implikazzjoni għall-prinċipju ta' *ne bis in idem*. Għall-kuntrarju, kif juri l-Artikolu 3(2), il-prinċipju ta' *ne bis in idem* jirregola jekk mandat ta' arrest Ewropew mahruġ skond id-Deciżjoni Qafas għandu jew m'għandux jiġi eżegwit.

90. Din il-konkluzjoni hija ġġustifikata aktar u aktar mill-fatt li, kif ġie osservat mill-Awstrija fl-osservazzjonijiet tagħha, il-partijiet għall-Ftehim ta' Schengen<sup>37</sup> mhumiex l-istess bhala dawk li huma suġġetti għad-Deciżjoni Qafas. Li kieku l-applikazzjoni tal-prinċipju ta' *ne bis in idem* fl-Artikolu 54 tal-KIFS kienet tiddependi mid-dispożizzjonijiet tad-Deciżjoni Qafas, dan kien iwassal għal incertezza legali.

37 — Filwaqt li d-Deciżjoni Qafas tapplika għall-Istati Membri ta' l-UE kollha, il-KIFS hija applikabbli biss għal dawk l-Istati Membri li implementaw l-acquis ta' Schengen b'mod sħiħ, flimkien man-Norveġja u l-Iżlanda bhala partijiet kontraenti għall-KIFS u r-Renju Unit u l-Irlanda fir-rigward ta', *inter alia*, l-Artikoli 54 sa 58 tal-KIFS. Ara l-punt 75 tal-konkluzjonijiet tiegħi f'Gasparini *et*, iċċitata f'nota ta' qiegħ il-pagna 10 aktar 'il fuq.

91. Jien għalhekk nissuggerixxi li l-Qorti tal-Gustizzja twiegeb l-ewwel parti tat-tielet domanda fit-termini li ġejjin:

Il-kunċett ta' infurzar għall-iskopijiet ta' l-Artikolu 54 tal-KIFS mhuwiex affettwat mill-fatt li Stat Membru li fih imputat gie kkundannat b'sentenza finali u li torbot skond il-liġi nazzjonali jista', fi kwalunkwe hin, johroġ mandat ta' arrest Ewropew għaċ-ċediment ta' l-akkuzat sabiex tiġi infurzata dik is-sentenza skond id-Deciżjoni Qafas tal-Kunsill dwar il-mandat ta' arrest Ewropew u l-proceduri ta' ċediment bejn l-Istati Mem-

3(b) It-tieni parti

92. It-tieni taqsima tat-tielet domanda essenzjalment tistaqsi jekk l-interpretazzjoni tal-kundizzjoni ta' l-infurzar fl-Artikolu 54 tal-KIFS hijiex affettwata mill-fatt li s-sentenza li hija s-sugġett tal-mandat ta' arrest Ewropew inghatat wara proċess *in absentia*.

93. Il-qorti tar-rinviju tanalizza din id-domanda billi tagħmel referenza għall-Artikolu 5(1) tad-Deciżjoni Qafas. Hija tikkunsidra li l-possibiltà li wiehed jinsisti fuq ritrattazzjoni bħala kundizzjoni għaċ-ċediment fiċ-ċirkustanzi kkontemplati minn dik

id-dispożizzjoni tista' titfa' dubju fuq jekk is-sentenzi Taljani ta' kundanna jistgħux proprjament jiġu kkatégorizzati bħala proċessi maqtugħa "b'mod finali" għall-iskopijiet ta' l-Artikolu 54 tal-KIFS (jekk wiehed jassumi li t-terminu 'finali' m'għandux jiġi ddefinit biss billi ssir referenza għall-leġislazzjoni domestika). Hija tiġbed l-attenzjoni għall-possibbiltà li azzjonijiet li jikkonċernaw diversi Stati Membri u li huma diretti wkoll kontra l-interessi finanzjarji tal-Komunità jistgħu effettivament jibqgħu minghajr punizzjoni. Dan ikun il-każ jekk sentenza *in absentia* ta' Stat Membru jkollha l-effett li timpedixxi prosekuzzjonijiet fi Stati Membri oħra, fil-waqt li s-sentenza *in absentia* qatt ma tiġi infurzata u l-Istat fejn inghatat is-sentenza ma jaġġmel l-ebda sforz sabiex jinfurzaha<sup>38</sup>.

94. Id-dicitura tad-domanda tikkonċentra fuq l-impatt li sentenzi mogħtija wara proċessi *in absentia* fl-ewwel Stat Membru jista' jkollhom fuq l-interpretazzjoni tal-kundizzjoni ta' l-infurzar li tinsab fl-Artikolu 54 tal-KIFS. Madanakollu, kif gie osservat korrettament minn diversi partijiet li ppreżentaw is-sottomissjonijiet tagħhom, is-sustanza tad-domanda tal-qorti tar-rinviju tidher, pjuttost, li hija jekk sentenzi *in absentia* għandhomx jiġu kkunsidrati bħala deciżjonijiet li 'jaqtgħu b'mod finali' proċess għall-iskopijiet ta' l-Artikolu 54 tal-KIFS.

95. L-Artikolu 5(1) tad-Deciżjoni Qafas espressament jikkunsidra l-implikazzjonijiet

38 — Fil-fehma tal-qorti tar-rinviju, dan huwa preċizament dak li gara fir-rigward tas-sentenzi imposti fl-Italja.

ta' sentenzi imposti wara proċess *in absentia* għall-iskopijiet ta' mandat ta' arrest Ewropew. L-Artikolu 5(1) jipprovdi li, jekk il-persuna rikjesta "ma gietx imsejha *in persona* jew b'xi mod ieħor infurmata bid-data u l-post tas-seduta li wasslet għad-deċiżjoni mogħtija *in absentia*", l-Istat Membru ta' eżekuzzjoni għandu d-dritt li jagħmel iċ-ċediment ta' dik il-persuna bil-kundizzjoni li "l-awtorità għudizzjarja li toħroġ il-mandat tagħti assigurazzjoni kkunsidrata xierqa sabiex tiggarrantixxi lil persuna suġġetta għall-mandat ta' arrest Ewropew li jkollha opportunità sabiex tapplika għal proċess ieħor [ritrattazzjoni] tal-każ fl-Istat Membru li joħroġ il-mandat u li tkun preżenti għas-sentenza".

96. Din id-dispożizzjoni tirrifletti r-reqwiziti stipulati mill-Qorti Ewropea għad-Drittijiet tal-Bniedem fil-ġurisprudenza tagħha dwar l-Artikolu 6 tal-KEDB (dritt għal smiġh ġust). Skond dik il-ġurisprudenza (u għall-kontrarju tal-pożizzjoni tal-Polonja) proċessi *in absentia* mhumiex minnhom infushom inkompatibbli ma' l-Artikolu 6 tal-Konvenzjoni. Dawn għandhom, però, isiru skond ir-reqwiziti proċedurali u materjali stretti stipulati mill-KEDB sabiex tiġi evitata negazzjoni ta' ġustizzja. Essenzjalment, skond il-KEDB proċessi *in absentia* huma permissibbli biss fejn huwa inekwivokabbilmant stabilit li l-imputat irrinunzja għad-dritt li jkun

preżenti għall-proċess jew intenzjonalment ma deherx fil-qorti<sup>39</sup>.

97. Jekk wiehed jieħu t-tieni parti tat-tielet domanda f'sens litterali, it-twegiba diretta (kif tosserva korrettament Spanja) għandha tkun li l-fatt li s-sentenzi finali jingħataw wara proċess *in absentia* mhux rilevanti għall-kundizzjoni ta' l-infurzar taħt l-Artikolu 54 tal-KIFS. Il-ħruġ ta' mandat ta' arrest Ewropew għall-iskopijiet ta' infurzar ta' sentenza *in absentia* jimplika, min-natura tiegħu, li l-kundizzjoni ta' l-infurzar fl-Artikolu 54 ma gietx issodisfata. Il-kwistjoni ta' jekk din il-kundizzjoni ma gietx issodisfata minhabba li l-imputat kien ikkundannat *in absentia* (u minhabba f'hekk x'aktarx li s-sentenza qatt ma kienet se tiġi infurzata) jew minhabba li l-imputat ma pprezentax ruħu wara s-sentenza ma tista' tagħmel l-ebda differenza għas-sempliċi fatt li ma kien hemm ebda infurzar tas-sentenza. B'korollarju neċessarju għal dan, il-fatt li l-eżekuzzjoni jew in-nuqqas ta' eżekuzzjoni tal-mandat jistgħu jiġu affettwati mill-Artikolu 5(1) tad-Deċiżjoni Qafas ma jista' jkollu l-ebda rilevanza għall-interpretazzjoni korretta ta' l-Artikolu 54 tal-KIFS<sup>40</sup>.

98. Kif diġà indikajt, wara d-domanda attwalment magħmula hemm id-domanda dwar jekk, fid-dawl ta' l-Artikolu 5 tad-Deċiżjoni Qafas, sentenza li tirriżulta minn proċess *in absentia* għandhiex tiġi kkunsi-

39 — Il-principji li japplikaw għal proċessi *in absentia* sar sunt tagħhom reċentement mill-Qorti Ewropea tad-Drittijiet tal-Bniedem f'*Sejdovic vs L-Italja* ta' l-1 ta' Marzu 2006 GCH, Nru 56581/00, punti 81 *et seq.*, ECHR 2006).

40 — Ara l-analiżi fil-punti 85 sa 90 aktar 'il fuq rigward l-ewwel parti tat-tielet domanda, li hija applikabbli hawnhekk ukoll.

drata bħala deċiżjoni li ‘taġhlaq b’mod finali’ proċess għall-iskopijiet ta’ l-Artikolu 54 tal-KIFS. Parti mit-tweġiba għal dik id-domanda tinstab fis-sentenza Gözütok u Brügge<sup>41</sup>. F’dik il-kawża, il-Qorti tal-Ġustizzja sostniet li deċiżjonijiet li skond il-liġi nazzjonali jimpedixxu definittivament proċeduri ulterjuri jew definittivament iwaqqfu prosekuzzjonijiet kellhom jiġu kkunsidrati bħala deċiżjonijiet li ‘jaġhlu b’mod finali’ proċess għall-iskopijiet ta’ l-Artikolu 54 tal-KIFS.

99. B’mod ċar, kif id-deċiżjoni tal-Qorti tal-Ġustizzja f’Gözütok u Brügge u anki l-kliem stess ta’ l-Artikolu 54 tal-KIFS jimplikaw, hija s-sistema legali domestika ta’ l-Istat Membru li jaġhti s-sentenza li għandha tistabbilixxi jekk, u f’liema ċirkustanzi, sentenza, inkluża waħda li tingħata wara proċess *in absentia*, timpedixxi definittivament proċeduri kriminali ulterjuri għall-istess azzjonijiet skond il-liġi nazzjonali u hija deċiżjoni li taqta’ proċess b’mod finali. Din il-konklużjoni hija kompatibbli ma’ strumenti internazzjonali oħra, b’mod partikolari l-Artikolu 4 tal-Protokoll 7 tal-KEDB, li jirregola l-applikazzjoni tal-prinċipju ta’ *ne bis in idem* fil-livell domestiku. Skond dawn l-istrumenti legali kollha hija s-sistema legali domestika li għandha tistabbilixxi x’inh i deċiżjoni finali li taqta’ definittivament proċeduri kriminali<sup>42</sup>.

41 — Sentenza tal-11 ta’ Frar 2003 (C-187/01 u C-385/01, Ġabra p. I-1345).

42 — Ara wkoll l-Artikolu 14(7) tal-Konvenzjoni Internazzjonali dwar Drittijiet Civili u Poliċi, li jipprovdi li “hadd m’għandu jkun ipproċessat u punit għal darb’oħra għal reat li għalih gie kkundannat jew liberat skond il-liġi u l-proċedura penali ta’ kull pajjiż.”

100. Meta tiġi evalwata talba bbażata fuq l-Artikolu 54 tal-KIFS minn imputat ikkundannat *in absentia* fi Stat Membru, l-Istati Membri l-oħrajn kollha huma għalhekk marbuta b’jekk l-Istat Membru li jaġhti s-sentenza jittrattax sentenza li tirriżulta minn proċess *in absentia* bħala deċiżjoni li ‘taqta’ b’mod finali’ l-proċess. Jekk dan ikun il-każ, u l-kundizzjonijiet l-oħra fl-Artikolu 54 tal-KIFS ikunu ssodisfati, dik is-sentenza tiskatta l-applikazzjoni tal-prinċipju ta’ *ne bis in idem* fil-kuntest soprannazzjonali ta’ Schengen, u dan skond il-prinċipju tal-fiduċja reciproka li fuqu huwa bbażat l-Artikolu 54 tal-KIFS.<sup>43</sup>

101. Din il-konklużjoni hija suġġetta għal kundizzjoni waħda importanti. Il-proċess *in absentia* li wassal għas-sentenza għandu jkun ikkonforma mar-rekwiżiti stipulati fl-Artikolu 6 tal-KEDB. Permezz tal-prinċipji ġenerali tad-dritt ta’ l-UE u ta’ l-Artikolu 6(1) u (2) UE, dawn ir-rekwiżiti huma applikabbli, b’estensjoni, għall-kuntest ta’ l-UE. Sentenza li tirriżulta minn proċess *in absentia* u li nġhatat b’mod li kien jikser il-KEBD, anki jekk titqies bħala valida u finali skond il-liġi nazzjonali, tkun *ipso facto* tikser dawn il-prinċipji ġenerali tad-dritt Komunitarju li jiġbru fihom id-drittijiet fundamentali tal-bniedem. B’riżultat ta’ dan, legalment din ma tistax titqies bħala sentenza li ‘taqta’ b’mod finali’ proċess għall-iskopijiet ta’ l-Artikolu 54 tal-KIFS.

43 — Ara s-sentenza Gözütok u Brügge, iċċitata fin-nota ta’ qiegħ il-pagna 41 aktar ‘il fuq.

102. Tabilhaqq, dan huwa preċiżament għal-fejn id-dicitura ta' l-Artikolu 5(1) tad-Deciżjoni Qafas tirrifletti l-kundizzjonijiet stipulati mill-ġurisprudenza tal-Qorti Ewropeja tad-Drittijiet tal-Bniedem dwar l-Artikolu 6 tal-KEDB sabiex jiġi stabbilit meta hija valida sentenza *in absentia*.

103. Għalhekk, jien nissuggerixxi li l-Qorti tal-Ġustizzja twieġeb it-tieni parti tat-tielet domanda kif ġej:

Il-kuncett ta' infurzar għall-iskopijiet ta' l-Artikolu 54 tal-KIFS mhuwiex affettwat mill-fatt li, skond l-Artikolu 5(1) tad-Deciżjoni Qafas, l-awtoritajiet ġudizzjarji ta' l-Istat Membru ta' eżekuzzjoni mhumiex meħtieġa

li awtomatikament jeżegwixxu mandat ta' arrest Ewropew mahruġ sabiex jinforza sentenza imposta mal-kundanna wara proċess *in absentia*.

Meta, skond is-sistema legali ta' l-Istat Membru fejn tingħata s-sentenza, deciżjoni li tittiehed wara proċess *in absentia* definittivament timpedixxi proċeduri kriminali ulterjuri, dik id-deciżjoni taqta' b'mod finali l-proċess għall-iskopijiet ta' l-Artikolu 54 tal-KIFS, bil-kundizzjoni li l-proċess ikun ikkonforma mar-rekwiżiti ta' l-Artikolu 6 UE u mall-prinċipji generali tad-dritt Komunitarju li jggarantixxu rispettu għad-drittijiet fundamentali kif sanciti fil-Konvenzjoni Ewropea dwar id-Drittijiet Umani u l-Libertajiet Fundamentali.

## Konklużjoni

104. Minhabba dak li ntqal qabel jiena nikkunsidra li l-Qorti tal-Ġustizzja għandha twieġeb għad-domandi preliminari li saru mill-qorti tar-rinviju kif ġej:

“(1) Il-frazi ‘l-istess azzjonijiet’ fl-Artikolu 54 tal-KIFS tagħmel referenza għall-identikità ta' fatti materjali, mifhuma bhala gabra ta' ċirkustanzi konkreti li

huma inseparabbilment marbuta bejniethom fiż-żmien, fl-ispazju u bis-sugġett tagħhom. Hija l-qorti nazzjonali kompetenti li għandha tiddetermina jekk il-fatti fil-kawża prinċipali humiex marbuta b'dan il-mod. Madanakollu, fejn imputat kelli l-intenzjoni sa mill-bidu nett li jittrasporta oġġetti bil-kuntribandu mill-punt tad-dhul tagħhom sad-destinazzjoni finali tagħhom fil-Komunità f'operazzjoni waħda, kull qsim suċċessiv ta' fruntieri interni fil-kors ta' dik l-operazzjoni jista', fil-prinċipju, jitqies bħala azzjonijiet inseparabbilment marbuta għal dan l-iskop.

- (2) (a) Sentenza ta' kustodja, li l-infurzar tagħha kien gie sospiż bil-kundizzjoni li, matul perijodu definit ta' żmien, il-hati jirrispetta ċerti kundizzjonijiet stabbiliti skond il-liġi ta' l-Istat fejn ingħatat is-sentenza, hija piena li giet infurzata jew li tkun fil-fatt fil-proċess li tiġi infurzata fis-sens ta' l-Artikolu 54 tal-KIFS u, sakemm il-kundizzjonijiet l-oħra taht dik id-dispożizzjoni jiġu osservati, tagħti lok għall-applikazzjoni tal-prinċipju ta' *ne bis in idem* stabbilit f'dak l-artikolu.
- (b) Perijodi skontati minn imputat fil-kustodja tal-pulizija u/jew f'detenzjoni preventiva pendenti l-proċess f'xi Stat Membru m'għandhomx jiġu kkunsidrati bħala piena li giet infurzata jew li fil-fatt tinsab fil-proċess li tiġi infurzata għall-finijiet ta' l-Artikolu 54 tal-KIFS, sakemm dawn il-perijodi ma jkunux, minn ta' l-inqas, daqs terminu ta' priġunerija impost bis-sentenza li ttemm il-proċess b'mod finali li fir-rigward tiegħu l-imputat kien fil-kustodja tal-pulizija jew f'detenzjoni preventiva.
- (3) (a) Il-kunċett ta' infurzar għall-iskopijiet ta' l-Artikolu 54 tal-KIFS mhuwiex affettwat mill-fatt li Stat Membru li fih imputat gie kkundannat b'sentenza finali u li torbot skond il-liġi nazzjonali jista', fi kwalunkwe hin, johroġ mandat ta' arrest Ewropew għaċ-ċediment ta' l-akkużat sabiex tiġi infurzata dik is-sentenza skond id-Deċiżjoni Qafas tal-Kunsill dwar il-mandat ta' arrest Ewropew u l-proċeduri ta' ċediment bejn l-Istati Membri.



- (b) Il-kunċett ta' infurzar għall-iskopijiet ta' l-Artikolu 54 tal-KIFS mhuwiex affettwat mill-fatt li, skond l-Artikolu 5(1) tad-Deċiżjoni Qafas tal-Kunsill 2002/584/ĠAI, l-awtoritajiet ġudizzjarji ta' l-Istat Membru ta' eżekuzzjoni mhumiex meħtieġa li awtomatikament jeżegwixxu mandat ta' arrest Ewropew maħruġ sabiex jinforza sentenza imposta mal-kundanna wara proċess *in absentia*.

Meta, skond is-sistema legali ta' l-Istat Membru fejn tingħata s-sentenza, deċiżjoni li tittiehed wara proċess *in absentia* definittivament timpedixxi proċeduri kriminali ulterjuri, dik id-deċiżjoni taqta' b'mod finali l-proċess għall-iskopijiet ta' l-Artikolu 54 tal-KIFS, bil-kundizzjoni li l-proċess ikun ikkonforma mar-rekwiżiti ta' l-Artikolu 6 UE u mall-prinċipji ġenerali tad-dritt Komunitarju li jggarantixxu rispettt għad-drittijiet fundamentali kif sanciti fil-Konvenzjoni Ewropea dwar id-Drittijiet Umani u l-Libertajiet Fundamentali.”